

शुरू हुआ भामाशाह टेक्नो हब... मुख्यमंत्री राजे ने किया उद्घाटन, कहा

जाति की लड़ाई नहीं, डिजिटल क्रांति भविष्य



यह है पूरा भामाशाह टेक्नोहब

- 1 कैफेटेरिया व वीआइपी लॉज
- 2 स्टार्टअप ऑपन वर्क स्टेशन व मिनी ऑडिटोरियम
- 3 वर्क स्टेशन और तीन मीटिंग कमरे
- 4 टिकरिंग लैब और वर्क स्टेशन
- 5 जिम, स्लीपिंग कोड और वर्क स्टेशन
- 6 ऑपन वर्क स्टेशन और रिक्रिएशन रूम
- 7 डीजीटल म्यूजियम
- 8

डाटा सेंटर का निर्माण जारी है, जो अंतिम चरण में है। जल्द ही इसका भी उद्घाटन करवाया जाएगा।

ई-मित्र कियोस्क को किया जाएगा मजबूत

पत्रिका न्यूज़ नेटवर्क
rajasthanpatrika.com

जयपुर. भामाशाह टेक्नो हब का गुरुवार को जयपुर में आगाज हो गया। इसका उद्घाटन करते हुए मुख्यमंत्री वसुंधरा राजे ने कहा, देश-समाज का भविष्य डिजिटल क्रांति में है। जबकि लोग गली-मोहल्लों, सड़कों पर जातियों के नाम पर लड़ रहे हैं। कई नेता उनके बारे में बात करते हैं मगर वह देश का भविष्य नहीं है। डिजिटल क्रांति युवा ही ला सकते हैं।

सीएम ने कहा, सरकारें बदलती हैं और पिछली सरकार की योजनाएं बंद कर देती हैं। पिछले कार्यकाल में ही डिजिटलीकरण की शुरुआत कर दी थी लेकिन सरकार बदलते ही योजना बंद कर दी गई। हमारी

भामाशाह वॉलेट, अभय कमांड सेंटर का लोकार्पण

इस मौके पर 6 जिलों में अभय कमांड सेंटर का ऑनलाइन ही लोकार्पण किया गया। झुंझुनूं, दौसा, श्रीगंगानगर, बाड़मेर, भीलवाड़ा, करौली में निगरानी के लिए ये सेंटर बनाए गए हैं। ऑनलाइन पेमेंट के लिए भामाशाह वॉलेट ऐप भी लॉन्च

किया गया। इस मौके पर रोबोट मित्र ने भी सीएम का स्वागत किया, सीएम ने आईटी विशेषज्ञ अजय डाटा को सम्मानित किया। डाटा को सीसीएनएसओ कौंसिल ऑफ आइसीएनएन में देश के प्रथम सदस्य के रूप में चुना गया है।

सरकार ने आते ही फिर से इसे अपनाया। इससे दूर-दराज गांवों में बुजुर्गों को सीधे खातों में राशि मिल रही है।

उन्होंने कहा कि भामाशाह स्वास्थ्य बीमा योजना में 24 लाख लोग लाभान्वित हो चुके हैं। भविष्य में ई-मित्र कियोस्क इतने मजबूत होंगे कि पूरी प्रकिया में इंसानी दखल नगण्य होगा। हर ग्राम पंचायत वाई-फाई सुविधा से जुड़ी होगी।

अब तक एक हजार स्टार्टअप पंजीकृत

राजे ने कहा, सरकार ने एक वर्ष पहले सेवाओं के डिजिटल समाधान सहित विभिन्न उद्यमों की स्थापना के लिए आई-स्टार्ट के रूप में युवाओं-उद्यमियों को सुविधा दी थी। इसमें एक हजार स्टार्टअप पंजीकृत हो चुके हैं। स्टार्टअप को सुविधाएं देने के लिए कई ग्लोबल कम्पनियों से पार्टनरशिप की गई है।

रोबोट ने किया स्वागत, सीएम ने ओढ़ाई चुनरी



समारोह में दिल्ली से 'रोबोट मित्र' को जयपुर लाया गया। रोबोट ने सीएम को नमस्कार कर 'जय जय राजस्थान' बोला। मंचासीन अतिथियों ने भी उसके साथ जय राजस्थान का नारा बुलंद किया। बाद में सीएम ने रोबोट को चुनरी ओढ़ाई। बाद में रोबोट को वापस दिल्ली भेज दिया गया। जल्द ही इस रोबोट का वर्जन दिल्ली से जयपुर आएगा, जो टेक्नो हब में ही रहेगा।

700 स्टार्टअप एक साथ काम कर सकेंगे

भामाशाह टेक्नो हब में 700 स्टार्टअप एकसाथ काम कर सकेंगे। मार्गदर्शन के लिए परामर्शदाता मौजूद रहेंगे। सातमंजिला भवन में ऊपर की दो मंजिल पर डिजिटल म्यूजियम बनाया गया है।

500 करोड़ का कोष रखा सरकार ने

स्टार्टअप को फंडिंग के लिए ने 500 करोड़ रुपए का कोष भी बनाया है। इस फंड के तहत 100 करोड़ का कोष महिला स्टार्टअप और 50 करोड़ का फंड ग्रीन स्टार्टअप के लिए अलग से रखा जाएगा। स्टार्टअप को अपने प्रोजेक्ट पर काम करने के लिए निःशुल्क प्लग-प्ले सुविधा उपलब्ध कराने के लिए कोटा, उदयपुर और जोधपुर में भी यह सेंटर बनेगा।